



QORTI TAL-MAGISTRATI (MALTA)

**MAGISTRAT DR.
JOSEPH A. APAP BOLOGNA**

Seduta tas-17 ta' Novembru, 2008

Avviz Numru. 188/2003

**Carmela sive Bella Hili bhala eredi
universali ta' ommha Therese Hili**

Vs

Meli Car Rentals Limited u Paul Hili

Il-Qorti,

Rat l-avviz in esami li bih l-attrici talbet sabiex il-konvenuti jghidu l-ghaliex din il-Qorti ma ghandhiex:-

1. tiddikjara null u inattendibbli l-mandat ta' qbid numru 446/2002 mahrug minn din il-Qorti in kwantu l-oggetti maqbuda u elevati mill-marixxalli, huma tal-attrici noe u mhux tal-prezunt debitur;
2. tordna lill-Marixxalli li esegwixxu l-istess mandat li jirrilaxxaw immedjatament l-oggetti elenkati fid-dokument A u dokument B annessi mal-avviz;

3. Tordna lis-socjeta' konvenuta sabiex immedjatament u fi zmien li din il-Qorti joghgobha tipprefiggi, tirritorna l-istess oggetti lill-attrici fil-fond minn fejn gew elevati u fin-nuqqas tawtorizza lill-attrici taghmel l-istess a spejjez tal-istess socjeta' konvenuta.

4. Tordna li lis-socjeta' konvenuta thallas l-ispejjez tal-konsenjatarju, jekk inhu l-kaz.

Bl-ispejjez kontra s-socjeta' konvenuta li giet ngunta ghas-subizzjoni.

Rat id-dokumenti annessi mal-istess avviz a fol 2 sa fol 16 tal-atti u markati Dok A u Dok B.

Rat in-nota tal-eccezzjonijiet tas-socjeta' konvenuta (fol 19 ibid) u li biha eccepjiet bir-rispett:-

1. Illi l-avviz odjern huwa null stante illi l-qualita arrogata mill-attrici lilha nnifisha, cioe dik ta' rapprezentanti ta' persuna mejta mhiex kontemplata mill-ligi u cioe ma tikkontemplax proceduri maghmula minn jew kontra nies mejta;

2. Illi subordinament u minghajr pregudizzju l-eredita tal-imsemmija Theresa Hili m'ghandhiex personlita guridika separata u distinta mill-attrici nomine u ghaldaqstnat dawn il-proceduri kellhom jigu istitwiti minn Carmela sive Bella Hili "*jure proprio*";

3. Illi subordinament u minghajr pregudizzju it-talbiet attrici huma nulli, irriti u inammissibbli stante li mhumix preceduti b'talba ghall-dikjarazzjoni illi l-oggetti indikati fid-Dokument A u d-Dokument B annessi mal-avviz huma propjeta tal-attrici noe;

4. Illi subordinament u minghajr pregudizzju l-ewwel talba attrici hija infondata fil-fatt u fid-dritt stante illi ma tezisti ebda cirkostanza kontemplata mill-ligi li ggib maghha in-nullita' tal-Mandat ta' Qbid numru 446/2002;

5. Illi subordinament u minghajr pregudizzju l-allegazzjoni illi l-oggetti maqbuda u elevati in ezekuzzjoni tal-Mandat ta' Qbid numru 446/2002 mhumix propjeta tal-konvenut l-iehor Paul Hili hija infondata fil-fatt u fid-dritt;

6. Illi isegwi illi t-tieni, it-tielet u r-raba talba tal-attrici noe, ghandhom jigu michuda;
7. Illi minghajr pregudizzju fi kwalunkwe kaz l-oggetti elenkati fid-dokument A anness mal-Avviz huma elenkati ukoll fid-dokument B anness mal-Avviz u ghaldaqstant hemm duplicita fl-oggetti mertu ta' dina l-kawza;
8. Illi minghajr pregudizzju jigi rilevat illi l-oggetti indikati fil-fol 4 tad-Dokument B anness mal-avviz, li ukoll qed jigi allegat mill-attrici noe, li huma propjeta taghha, diga gie ordnat ir-rilaxx taghhom minn din L-Onorabbli Qorti preseduta mill-Magistrat S Meli permezz ta' digriet datat 9 ta' Dicembru 2002 ghal favur tal-konvenut Paul Hili u dana fuq talba tal-istess Paul Hili u ghaldaqstant dawn l-oggetti m'ghandhomx jiformaw parti mill-kawza odjerna'
9. Illi minghajr pregudizzju jigi rilevat illi fi kwalunkwe kaz jekk hemm xi spejjes li ghandhom jithallsu dawn ghandhom jithallsu mill-konvenut l-iehor Paul Hili u mhux mis-socjeta' esponenti;
10. Salv eccezzjonijiet ulterjuri permessi mill-ligi.

Rat l-atti kollha tal-kawza specjalment:

- a) in-nota tal-konvenut, Paul Hili u li biha ammetta t-talbiet attrici, ghar-raguni hemm premessa, salv il-kap tal-ispejjes (fol 29 ibid)
- b) dak verbalizzat waqt is-seduta tat-2 ta' Gunju 2004 (fol 62 ibid) minn fejn jidher illi l-attrici w is-socjeta' konvenuta kienu ttransigew il-meritu ta' din il-kawza izda ma kienx intlahaq ftehim dwar il-hlas tal-ispejjes tal-istess kawza. Difatti nghataw diversi differimenti sabiex tinghata l-possibilita lill-partijiet sabiex issir transazzjoni fuq dan il-kaz izda din ma sehhitx (ara fol 63, 64 u fol 65 ibid).
- c) in-nota tal-osservazzjonijiet tal-istess attrici a fol 122 et seq ibid kif ukoll dik ta' sottomissjonijiet tal-istess sojceta' konvenuta.

Ikkunsidrat

Illi, esawrit il-meritu ta' din il-kawza u dwar il-kap tal-ispejjes gew konsiderati is-segwenti fatti risultanti mill-provi:-

a) Dan il-kaz jirreferi ghal mandat ta' qbid kawtelatorju numru 446/2002 li gie mahrug, fuq talba tas-socjeta' konvenuta, kontra l-konvenut Paul Hili in konnessjoni ma' "prezz ta' kiri ta' vettura" u aventi bhala sorte l-ammont ta' Lm1491. L-istess mandat, dekretat fit-18 ta' Frar 2002, sussegwentement kien gie esegwit billi gew elevati oggetti, stmati Lm8,500, mill-post 45, Flat 2, Dolphin Buildings, Main Street, Pieta u dan wara li kien gie awtorizzat l-isgass tal-bieb ta' dan l-appartament (fol 2 sa fol 16 ibid).

b) Sussegwentement u wara l-presentata ta' dan l-avviz, kif jidher a fol 54 et seq ibid kien inhareg il-kontromandat relattiv permezz ta' digriet moghti fil-21 ta' Jannar 2004.

c) Permezz ta' sentenza moghtija fis-6 ta' Gunju 2003 mit-Tribunal Ghal Talbiet Zghar, fl-ismijiet "Meli Car Rentals Limited vs Paul Hili" kien gie deciz is-sorta tal-mandat in kwistjoni. F'din is-sentenza ghandu jigi notat illi jinghad fiha "It-Tribunal hu konvint li mill-provi prodotti is-socjeta' attrici (dik konvenuta fil-kaz in esami) kienet taf ben tajjeb il-vera (veru) indirizz tal-konvenut (dak odjern) ossija dak ta' Flat 2, 60, Triq ix-Xatt, Pieta'. Huwa inkwetanti hafna il-fatt illi wiehed juza indirizz differrenti meta jaf ben tajjeb li dak mhux l-indirizz korret tar-residenza tieghu ... it-Tribunal hu konvint illi f'dan il-kaz, is-socjeta' attrici kienet taf ben tajjeb l-indirizz veru tal-konvenut u ghogobha tindirizzah f'post differenti". Difatti, fuq din il-bazi, l-istess Tribunal kien ordna li l-ispejjes gudizzjarji jithallsu, interament mill-istess socjeta' attrici, konvenuta f'dan il-kaz (fol 42 et seq ibid).

d) L-attrici xehedet (fol 31 u fol 110 et seq ibid) illi hi tirresjedi "ukoll" fil-post fejn gie esegwit il-mandat in kwistjoni. Fl-istess post f'45, appartament numru 2, Marina Street, Pieta, hi kienet tirrisjedi ma ommha, ormai mejta u l-karta tal-identita tal-istess attrici hi registrata, bhala residenza taghha fuq l-istess post. Fl-istess post ditenu b'titolu ta' kera kien ghad fadal l-ghamara li kienet tappartjeni lill-ommha, Teresa Hili, u fih kien hemm, fil-fatt "hwejjeg taghha (ta' ommha) hwejjeg tieghi, kotba u deheb" oltre "kwadri u linef". Go dan il-post, ma kien hemm xejn appartenenti lil huha Paul Hili, il-konvenut, li filfatti kien jirrisjedi f'post iehor cjoe f'numru 60

appartament numru 2, Marina Street, Pieta. In rigward l-istess mandat, dan kien gie esegwit fl-appartament fejn kienet tirrisjedi ommha, meta din kienet ghada hajja izda toqghod f'dar tal-anzjani. Jigi notat dwar il-konvenut, Paul Hili, illi dan wara l-mewt ta' ommu kien irrinunzja ghal wirt taghha (ara fol 40 ibid).

Ikkunsidrat

Illi kif jidher mill-atti, gew prodotti miz-zewg nahat diversi provi u dawn gew analizzati mill-Qorti. Pero', mill-provi kif hawn fuq esposti, hu sufficjenti sabiex din il-Qorti tikkonkludi illi Paul Hili kien jirrisjedi f'appartament iehor u illi dan il-konvenut ma kellu xejn appartenenti lilu fl-appartament fejn gie esegwit il-mandat in kwistjoni. Inoltre l-istess Qorti tinsab konvinta' illi s-socjeta' konvenuta kienet ben konsapevoli dwar il-fatt illi l-konvenut ma' kienx jirrisjedi f'dan il-post u, b'hekk, seta' jara illi l-oggetti fl-istess post u li gew elevati ma kienux fil-pussess jew appartenenti lill-istess konvenut.

Ikkunsidrat

Illi din il-Qorti ma tistax ma tinnotax u ma tirrilevax d-differenza pjuttost kbira bejn l-ammont involut fil-mandat in esami u l-valur stmat tal-oggetti elevati in kawtela tal-istess kreditu vantat mis-socjeta' konvenuta.

Ikkunsidrat

Illi b'referenza ghan-nota ta' sottomissjonijiet sottomessa mis-socjeta' konventua u presentata fl-10 ta' Novembru 2008, il-Qorti ghandha tirrileva illi:-

a) ma hemm ebda dubbju illi l-attrici intavolat l-avviz in esami f'isimha propru u mhux f'isem jew in rappresentanza ta' xi terza persuna. Dan jirrizulta, b'mod car mill-okkju ta' din il-kawza.

b) Kif di gja premess, il-konvenut Paul Hili, hu l-attrici, kien iddikjara meta ammetta t-talbiet attrici, illi hu ma jivvanta l-ebda pretiza fuq l-oggetti maqbudin u elevati. Din id-dikjarazzjoni ma giet bl-ebda mod, kontestata b'xi prova kontrarja.

c) Mill-istess avviz, jidher car illi l-attrici kienet talbet dikjarazzjoni minn din il-Qorti dwar in-nullita tal-mandat in kwistjoni "in kwantu l-oggetti maqbuda u elevati mill-marixxalli, huma tal-attrici noe (sbaljatament) u mhux tal-prezunt debitur.

Ikkunsidrat

Illi dwar il-konvenut, Paul Hili, in rigward il-kap tal-ispejjes, dan ma kkontestax it-talbiet attrici anzi ammettihom kollha kemm huma. Il-Qorti ghandha l-impressjoni illi kien parti f'din il-kawza sabiex jkun hemm l-integrita' tal-gudizzju (ara in nota tieghu a fol 29 ibid u li gja giet citata). In rigward dan il-konvenut, minhabba dak li gie, di gja premess, "supra", il-Qorti tara illi l-ispejjes tieghu, in rigward dawn il-proceduri, ghandhom jigu sopportati mis-socjeta' konvenuta, kif "del resto" gja gie deciz mit-Tribunal imsemmi fil-kawza kontra tieghu.

Ghal dawn il-motivi, il-Qorti filwaqt li tastjeni milli tiehu konjizzjoni ulterjuri tal-meritu ta' dan il-kaz, tikkundanna lis-socjeta' konvenuta sabiex thallas lill-attrici u lill-konvenut, Paul Hili, l-ispejjes kollha ta' dawn il-procedura.

< Sentenza Finali >

-----TMIEM-----